

तापमान

अधिकतम :35° C

न्यूनतम : 26° C

81,118.60

24,718.60

1,03,000

1,10,000

shahtimes2015@gmail.com

मुख्य खबर देश-प्रदेश पर

अगले साल नवसलवाद से पूरी तरह मुक्त हो जाएगा भारत: शाह

विस्तृत खबर देश-प्रदेश पर

इंडिया इंट्रा-स्वादा मैच में सरफराज खान का शानदार शतक

विस्तृत खबर खेल टाइम्स पर

खबरें छुपाता नहीं, छापता है

शाह टाइम्स

मुजफ्फरनगर, सोमवार 16 जून 2025 उत्तर प्रदेश संस्करण: वर्ष 26 अंक 154 पृष्ठ 12 मूल्य रुपये 5.00

www.shahtimesnews.com

19 जिलाहिज्जा 1446 हिजरी

नई दिल्ली, मुजफ्फरनगर, देहरादून, हल्द्वानी, मुरादाबाद, बरेली, मेरठ व लखनऊ से प्रकाशित



विस्तृत खबरों के लिए QR कोड स्कैन करें।
मुफ्त पढ़ें E-paper

गौरीकुंड में हेलीकॉप्टर क्रैश, सात लोगों की मौत

बाबा केदारनाथ के दर्शन करके लौट रहे थे छह श्रद्धालु, दो मृतक बिजनौर निवासी

शाह टाइम्स ब्यूरो



अगले साल नवसलवाद से पूरी तरह मुक्त हो जाएगा भारत: शाह



इंडिया इंट्रा-स्वादा मैच में सरफराज खान का शानदार शतक

वायुसेना को जून के आखिर में तेजस एमके1ए मिलेगा नई दिल्ली। ऑपरेशन सिंदूर के कुछ ही सप्ताह बाद वायुसेना के बेड़े में नया विमान आने जा रहा है। वायुसेना को इस महीने के आखिर में स्वदेशी लड़ाकू विमान तेजस की अगली पीढ़ी का एयरक्राफ्ट तेजस एमके 1ए मिल जाएगा। फ्लाइट टेस्ट की आखिरी प्रक्रिया पूरी होने के बाद यह फाइटर बेड़े में शामिल हो जाएगा। हिंदुस्तान एयरोनॉटिक्स लिमिटेड (एचएएल) के साथ फरवरी, 2021 में 83 तेजस एमके 1ए विमानों का सौदा 48 हजार करोड़ रुपये में हुआ था। इनकी डिलीवरी मार्च, 2024 में होनी थी। लेकिन अमेरिकी कंपनी जनेरल इलेक्ट्रिक (जीई) से मिलने वाले इंजन एफ404 आईएन20 की समस्याई में देरी की वजह से सुपुर्दीगी करीब सवा साल टल गई। एचएएल सुर्जों के अनुसार, इस मार्च से नए इंजन मिलने शुरू हो गए हैं। इस साल के आखिर तक वायुसेना को 12 तेजस एमके 1ए विमान सौंप दिए जाएंगे।

मोदी तीन देशों की यात्रा के पहले चरण में साइप्रस पहुंचे मोदी तीन देशों की यात्रा के पहले चरण में रविवार को साइप्रस पहुंचे, जहां राष्ट्रपति निकोस क्रिस्टोडोलीडिस ने स्वयं हवाई अड्डे पर श्री मोदी का स्वागत किया। श्री मोदी का विशेष विमान भारतीय समयानुसार करीब पांच बजे साइप्रस के लार्नाका अंतर्राष्ट्रीय हवाई अड्डे पर उतरा, जहां उनकी अगवानी के लिए राष्ट्रपति निकोस क्रिस्टोडोलीडिस मौजूद थे। हवाई अड्डे पर बड़ी संख्या में भारतीय समुदाय के लोग भी मौजूद थे। साइप्रस के राष्ट्रपति के निमंत्रण पर श्री मोदी 15-16 जून को यहां की आधिकारिक यात्रा पर आए हैं। श्री मोदी ने एक्स पर अपनी एक पोस्ट में लिखा कि साइप्रस में पहुंच गया हूं। हवाई अड्डे पर मेरा स्वागत करने के विशेष भाव के लिए साइप्रस के राष्ट्रपति निकोस क्रिस्टोडोलीडिस को मैंने आभार व्यक्त किया है। यह यात्रा भारत-साइप्रस संबंधों, विशेष रूप से व्यापार, निवेश और अन्य क्षेत्रों में महत्वपूर्ण गति प्रदान करेगी। विदेश मंत्रालय के प्रवक्ता रणधीर जायसवाल ने एक्स पर कहा कि साझा मूल्यों और आकांक्षाओं से युक्त एक विश्वसनीय साझेदारी।

जी-7 में आतंकवाद के मुद्दे को उठाएंगे : मोदी नई दिल्ली। प्रधानमंत्री नरेंद्र मोदी ने कहा कि उनकी कनाडा, साइप्रस और कोरिया की यात्रा आतंकवाद के सभी रूपों और अभिव्यक्तियों से निपटने के लिए वैश्विक समझ को बढ़ाने का अवसर प्रदान करेगी। श्री मोदी ने तीन देशों की यात्रा पर खाना होने से पहले अपने वक्तव्य में कहा कि आज, मैं साइप्रस गणराज्य, कनाडा और कोरिया की तीन देशों की यात्रा पर जाऊंगा।

रुद्रप्रयाग/देहरादून। उत्तराखंड में रुद्रप्रयाग के गौरीकुंड क्षेत्र में रविवार को एक हेलीकॉप्टर के दुर्घटनाग्रस्त हो जाने से पायलट सहित उसमें सवार सात लोगों की मौत हो गई। हेलीकॉप्टर बाबा केदारनाथ के दर्शन करा कर पांच श्रद्धालुओं और मंदिर समिति के एक कर्मचारी को वापस ला रहा था कि मौसम खराब होने के कारण दुर्घटनाग्रस्त हो गया, जिससे पायलट सहित उसमें सवार सभी सात लोगों की मौत हो गई। मृतकों में एक 23 महीने की बच्ची भी शामिल है।

श्रद्धालु परिवार महाराष्ट्र के निवासी थे। हेली सेवा के नोडल अधिकारी राहुल चौबे ने बताया कि रविवार सुबह करीब 5:30 बजे आर्यन एविएशन कंपनी का हेलीकॉप्टर बीटीबीकेए/बीईएलएल 407 गौरीकुंड क्षेत्र में दुर्घटनाग्रस्त हो गया। उन्होंने बताया कि हेलीकॉप्टर गौरी माई खर्क से ऊपर जंगल में गिरा है। दुर्घटना की वजह खराब मौसम है। उन्होंने बताया कि हेलीकॉप्टर केदारनाथ धाम से गुप्तकाशी जा रहा था। गौरीकुंड के ऊपर घास काट रही नेपाली मूल की महिलाओं ने इसके दुर्घटनाग्रस्त होने और गुबार उठने की सूचना दी थी। रुद्रप्रयाग के जिला आपदा प्रबंधन अधिकारी नंदन सिंह रजवार ने बताया कि दुर्घटनाग्रस्त हेलीकॉप्टर केदारनाथ से प्रातः 5:21 बजे गुप्तकाशी के लिए रवाना हुआ था एवं 5:24 बजे इसे वेली प्वाइंट के पास देखा गया। उस समय क्षेत्र में अत्यधिक कोहरा था जिससे दृश्यता शून्य हो गई थी। 6:13 बजे हेलीकॉप्टर के गुप्तकाशी न पहुंचने की जानकारी हेलीकॉप्टर कंपनी -शेष पृष्ठ दो पर



चारधाम यात्रा के लिए हेलीकॉप्टर सेवा सोमवार तक बंद उच्चस्तरीय जांच के भी आदेश दिए

देहरादून। उत्तराखंड में प्रचलित गंगोत्री, यमुनोत्री, केदारनाथ और बदरीनाथ धामों की यात्रा के लिए आगामी सोमवार तक हेलीकॉप्टर सेवा पूर्ण रूप से बंद रहेगी। इस दौरान चारधाम में लगे सभी हेलीकॉप्टर ऑपरेटरों एवं पायलटों के उच्च हिमालय क्षेत्रों में उड़ान अनुभवों की जांच होगी एवं सभी ऑपरेटरों के साथ बैठक के बाद ही पुनः हेलीकॉप्टर सेवा को सुचारु किया जाएगा। मुख्यमंत्री पुष्कर सिंह धामी ने रविवार को अपने आवास में हुई बैठक के दौरान ये निर्देश दिए। उन्होंने कहा कि राज्य में अब हेलीकॉप्टर उड़ानों के बेहतर समन्वय और सुरक्षित संचालन के लिए देहरादून में एक कॉमन 'कमांड एवं कोऑर्डिनेशन सेंटर' की स्थापना की जाएगी, जिसमें डीजीसीए, आपदा विभाग, सिविल एविएशन, यूकाडा, हेली ऑपरेटर कम्पनी के अधिकारियों की तैनाती होगी। मुख्यमंत्री ने सचिव, गृह की अध्यक्षता में एक समिति गठित किए जाने के निर्देश दिए। उन्होंने रुद्रप्रयाग में दुर्घटनाग्रस्त हेलीकॉप्टर के संवध में उच्चस्तरीय जांच के भी आदेश दिए हैं।

केंद्र सरकार का बड़ा एक्शन, आर्यन एविएशन का परिचालन स्थगित, दो पायलटों के लाइसेंस निलंबित

नई दिल्ली। केदारनाथ धाम के समीप रविवार सुबह एक बड़े हेलीकॉप्टर हादसे के बाद केंद्र सरकार ने तत्काल प्रभाव से चार धाम यात्रा के लिए आर्यन एविएशन प्राइवेट लिमिटेड के संचालन को निलंबित कर दिया है। इसके अलावा, डीजीसीए ने ट्रांसभारत एविएशन के दो पायलटों के लाइसेंस भी छह महीने के लिए सस्पेंड कर दिए हैं। इस हादसे के बाद नगर विमानन मंत्रालय ने चार धाम क्षेत्र में हेलीकॉप्टर परिचालन पर सख्त नजर रखने के लिए तत्काल कदम उठाए हैं। डीजीसीए ने कहा है कि हेलीकॉप्टर गतिविधियों की निगरानी के लिए अफसरों को केदारनाथ घाटी में तैनात किया जाएगा। साथ ही, यूसीएडीए, कमांड-एंड-कंट्रोल रूम के कार्यों की समीक्षा के निर्देश दिए गए हैं। इस दुर्घटना ने एक बार फिर से चार धाम यात्रा के दौरान हेलीकॉप्टर सेवाओं को सुरक्षा व्यवस्था और मौसम की स्थिति में उड़ानों की अनुमति पर सवाल खड़े कर दिए हैं।

यूपी-गुजरात में बिजली गिरने से 10 लोगों की मौत

नई दिल्ली। दिल्ली सहित पूरे एनसीआर में शनिवार रात से ही तेज बारिश के साथ गरज-चमक और 80-100 किलोमीटर प्रति घंटे की रफ्तार से तेज हवा चली। कई इलाकों में पानी भर गया है और पेड़ उखड़ गए हैं। कोटा में आंधी-बारिश से मकान का छज्जा गिर गया। हादसे में 17 लोग घायल हो गए। वहीं, जयपुर के जमवारामागढ़ में आंधी के कारण बाइक सवार पर बिजली का पोल गिर गया। व्यक्ति की मौके पर ही मौत हो गई। उत्तर प्रदेश में शनिवार देर शाम हुई बारिश के कारण सिद्धार्थनगर

पश्चिम बंगाल में बीएसएफ जवान ने सीनियर की हत्या की मुर्शिदाबाद। प. बंगाल के मुर्शिदाबाद में एक कैप में बहस के बाद बीएसएफ के एक जवान ने अपने सीनियर की गोली मारकर हत्या कर दी। घटना शनिवार रात करीब 10:30 बजे घुलियान में बीएसएफ कैप में हुई। कॉन्स्टेबल शिवम कुमार मिश्रा ने तीखी बहस के बाद अपने सीनियर हेड कॉन्स्टेबल रतन सिंह शोखावत की गोली मारकर हत्या कर दी। आरोपी को गिरफ्तार कर लिया गया है। दोनों जवान बीएसएफ की एक यूनिट में तैनात थे, जिसे मुर्शिदाबाद में हाल ही में हुई सांप्रदायिक झड़पों के बाद इलाकों में तैनात किया गया था।

पुणे में इंद्रायणी नदी पर बना पुल टूटा स्थानीय विधायक का दावा: छह लोगों की मौत

पुणे। महाराष्ट्र के पुणे जिले के मावल तहसील के कुंडमाला गांव के पास में रविवार को दोपहर 3:30 बजे इंद्रायणी नदी पर बना पुल ढह गया। इसमें 25-30 लोगों के बह जाने की आशंका है। विधायक सुनील शेलके ने बताया कि अब तक 6 लोगों की मौत हो चुकी है। इनमें बच्चे भी शामिल हैं। 6 लोगों का रेस्क्यू किया गया है। बताया जा रहा है कि यह हादसा उस वक्त हुआ, जब कई लोग नदी के तेज बहाव को देखने के लिए खड़े थे। पुणे से कुंडमाला की दूरी 30



25-30 लोगों के बहने की आशंका

किमी है। यह जगह मुंबई के रास्ते में एक्सप्रेसवे में प्रवेश करने से पहले

केरल हवाई अड्डे पर आपात स्थिति में उतरा ब्रिटिश लड़ाकू विमान

नई दिल्ली। ब्रिटेन की नौसेना के शक्तिशाली लड़ाकू विमान एफ-35 को शनिवार देर रात केरल के अंतर्राष्ट्रीय हवाई अड्डे पर आपात स्थिति में उतरना पड़ा। उधर वायुसेना ने आपात स्थिति में इसे सामान्य घटना बताया है। ब्रिटिश नौसेना के इस लड़ाकू विमान ने हिन्दू प्रशांत क्षेत्र में तैनात ब्रिटेन के एक विमान वाहक पोत से शनिवार रात नियमित उड़ान भरी थी, लेकिन खराब मौसम और ईंधन की कमी के कारण विमान ने भारत में उतरने की अनुमति मांगी।

पहलगांव हमले का खौफ बरकरार, 90% पर्यटकों ने मुंह मोड़ा

पहलगांव, वार्ता

दक्षिण कश्मीर के पहलगांव में 22 अप्रैल को हुए आतंकी हमले को करीब डेढ़ महीना बीत चुका है, लेकिन घाटी की फिजा में अब भी सन्नाटा पसरा हुआ है। पहलगांव की सड़कों पर चहल-पहल नदारद है, होटल खाली पड़े हैं और दुकानों पर बैठे लोग किसी आने वाले सैलानी की राह तकते नजर आते हैं। हमले के बाद पर्यटकों के आगमन में 90 फीसदी तक गिरावट आई है और इसका सीधा असर स्थानीय पर्यटन व्यवसाय पर पड़ा है। पहलगांव पहुंचने पर रंगबिरंगे अक्षरों में सजे



'पहलगांव' बोर्ड के पास कुछ पर्यटक जरूर तस्वीरें खींचते दिख जाते हैं, लेकिन जैसे ही बाजार की ओर बढ़ते हैं, सुनसान सड़कें दिखती हैं। स्थानीय दुकानदार सालिक मोहम्मद मायूस स्वर में कहते हैं कि क्या करें,

घाटी की फिजा में अब भी सन्नाटा पसरा हुआ, 90 प्रतिशत होटल बुकिंग रह, बाजार सुनसान

यह हमारी बदकिस्मती है। आतंकियों ने जो दाग लगाया है, उसे मिटाने में न जाने कितना वक्त लगेगा। हम विरोध में सड़कों पर भी उतरे, लेकिन विश्वास बहाली में वक्त लगेगा। उन्होंने कहा कि यहां कुछ पर्यटक आ

रहे हैं, लेकिन रात में बहुत कम रुक रहे हैं। दिन में करीब 100-200 लोग आते हैं, जिनमें कुछ स्थानीय भी होते हैं। स्थानीय लोग अपील कर रहे हैं कि पर्यटक कश्मीर आएँ और इस मुश्किल घड़ी में साथ दें। गुजरात से आए एक पर्यटक दल की सदस्य गीतिका कहती हैं कि मैं तीन साल पहले भी यहां आई थी, तब भीड़ उमड़ी रहती थी। आज ऐसा लग रहा है मानो यह वो पहलगांव ही नहीं है। होटल भी लगभग खाली हैं, रेस्टोरेंट बंद पड़े हैं, लेकिन सुरक्षा को लेकर कोई डर नहीं लगा। लोगों को यहां आना चाहिए और कश्मीर के लोगों का साथ देना चाहिए।

घबराए तुर्की ने पल्ला झाड़ा

अहमदाबाद। तुर्की ने रविवार को अहमदाबाद प्लेन क्रैश में टर्किश टैक्निक कंपनी पर लगाए आरोप को नकार दिया।

तुर्की सरकार ने कहा कि कंपनी बोइंग 787 ड्रीमलाइनर विमान का मॉडेलिंग नहीं करती है। तुर्की के डायरेक्टरेट ऑफ कम्युनिकेशन सेंटर फॉर कार्टेगिंग डिस्टिन्क्शन ने कहा कि यह दावा बिल्कुल गलत है कि हमारे देश की कंपनी ने क्रैश प्लेन का मॉडेलिंग किया था। भारत-तुर्की के संबंधों को खराब करने के लिए झूठी और भ्रामक जानकारी फैलाई जा रही है। दरअसल 14 जून को बाबा

कहा: अहमदाबाद हादसे में हमारी कंपनी का लेना-देना नहीं

रामदेव ने कहा था कि मुझे ये पता चला है कि तुर्की की एक एजेंसी विमानों में मॉडेलिंग का काम करती है। कहीं तुर्की ने तो इसके जरिये दुश्मनी तो नहीं निकाली। उधर विपक्ष भी इस हादसे पर साजिश की आशंका जता रहा है। गुजरात के अहमदाबाद में 12 जून को दोपहर एयर इंडिया का बोइंग 787 ड्रीमलाइनर प्लेन क्रैश हो गया था।

उत्तर प्रदेश पुलिस सामाजिक विश्वास की प्रतीक : योगी

शाह टाइम्स ब्यूरो

लखनऊ। उत्तर प्रदेश पुलिस को सामा. जिक विश्वास का प्रतीक बताते हुए मुख्यमंत्री योगी आदित्यनाथ ने रविवार को कहा कि वर्ष 2017 से पहले उत्तर प्रदेश में पुलिस भर्ती में भाई-भतीजावाद और भ्रष्टाचार हावी था, जो अब बीते जमाने की बात हो चुका है।

यूपी पुलिस में 60 हजार 244 पुलिसकर्मियों की भर्ती एवं नियुक्ति पत्र वितरण कार्यक्रम को संबोधित करते हुए योगी ने कहा कि महाकुंभ में पुलिस की भूमिका एक मिसाल थी। प्रयागराज आने वाले हर इंसान ने पुलिस के व्यवहार की प्रशंसा की। अगर हम वहां कर सकते हैं, तो हर जगह कर सकते हैं। पुलिस बल केवल कानून-व्यवस्था का नहीं, बल्कि सामाजिक विश्वास का प्रतीक बन रहा है। उन्होंने कहा कि यह महज एक प्रशासनिक कार्यक्रम नहीं, बल्कि प्रधानमंत्री नरेंद्र मोदी और गृह मंत्री अमित

भर्ती में गरीब से गरीब परिवार का बेटा भी शामिल हुआ इसी के साथ डबल इंजन की सरकार ने परीक्षा की शुचिता और पारदर्शिता क्या होती है, इसका उदाहरण पेश किया है। उन्होंने कहा कि इस भर्ती में गरीब से गरीब परिवार का बेटा भी शामिल हुआ है। अब वह भी सिपाही बनकर प्रदेश की जनता की सेवा में योगदान दे पाएगा। योगी ने प्रधानमंत्री नरेंद्र मोदी के 'स्मार्ट पुलिसिंग' के सूत्र स्ट्रिक्ट एंड सेंसिटिव, मॉर्डन एंड मोबा. इल, अलर्ट एवं अकाउंटेबल, रिलायबल एंड रिस्पॉन्सिबल और टेक्नो सैवी एंड ट्रेंड का हवाला देते हुए कहा कि उत्तर प्रदेश ने इन सिद्धांतों को जमीनी हकीकत बना दिया है। मुख्यमंत्री ने केंद्रीय गृह मंत्री अमित शाह के प्रति आभार प्रकट करते हुए कहा कि वर्ष 2017 में जब हमने भर्ती प्रक्रिया शुरू की थी, तब केंद्री गृह मंत्री ने पैरामिलिट्री और मिलिट्री ट्रेनिंग संसाधन उपलब्ध कराने में बड़ी भूमिका निभाई थी।

जाति, धर्म, वर्ग या क्षेत्र के साथ कोई भेदभाव नहीं किया गया। प्रदेश में भर्तियों में दलित, पिछड़े, जनजातीय, गरीब, बेटियों सबको समान अवसर मिला है। यह नया उत्तर प्रदेश है, जहां मेरिट के आधार पर हर युवा को न्याय मिल रहा है। यूपी पुलिस में 60,244 पुलिसकर्मियों को भर्ती एवं नियुक्ति पत्र वितरण कार्यक्रम ऐसे समय में हो रहा है, जब प्रधानमंत्री नरेंद्र मोदी के देश सेवा, सुशासन और गरीब कल्याण के 11 वर्ष के कार्यक्रम ने

यूपी में बदला मौसम का मिजाज

पश्चिमी उप्र के कई जिलों में कुछ घंटों तक भारी बारिश हुई

शाह टाइम्स ब्यूरो

लखनऊ। यूपी के मौसम में मामूली बदलाव हुआ है। पश्चिमी यूपी के कई जिलों में रविवार को कुछ घंटों तक भारी बारिश हुई, वहीं राजधानी लखनऊ सहित पूर्वी और अवध के कई जिलों में सुबह से तीखी धूप निकलने के बजाय हल्के बादल छाए रहे। सुबह से चलने वाली गर्म हवा का भी प्रकोप कम हुआ है।

मौसम विभाग के मुताबिक 17 जून से पूर्वी और 19 जून से पश्चिमी यूपी में बारिश के आसार हैं। तभी कुछ राहत को मिलेगी। इस बीच रविवार से अगले पांच दिन तक प्रदेश में लू नहीं चलने का अनुमान है। इससे भी तपिश से थोड़ा सुकून

संक्षिप्त समाचार

कोरोना मामलों में गिरावट, 10 और मरीजों की मौत

नई दिल्ली। भारत में कोविड-19 के कुल सक्रिय मामलों की संख्या रविवार को 7,400 से घटकर 7,383 हो गई। पिछले 24 घंटों के दौरान सक्रिय मामलों में 17 की कमी आयी है। केंद्रीय स्वास्थ्य मंत्रालय की ओर से आज सुबह आठ बजे जारी आंकड़ों के अनुसार इस संक्रमण से 10 लोगों ने जान गंवाई है। इसके बाद कोरोना वायरस से मरने वाले लोगों की संख्या बढ़कर 97 हो गई हैं। पिछले 24 घंटों के दौरान कोविड-19 से दिल्ली में तीन, केरल में पांच और महाराष्ट्र में दो लोगों की मौत हुई है। इन सभी को गंभीर स्वास्थ्य समस्याएं थीं। दिल्ली और मध्य प्रदेश में नए संक्रमण 10-10 बढ़कर क्रमशः 682 और 130 हुए, जबकि केरल में 102 मामलों की कमी आयी, हालांकि केरल का कुल मामले सबसे ज्यादा 2007 है। सरकारी वेबसाइट के अनुसार पश्चिम बंगाल, अरुणाचल प्रदेश, चंडीगढ़, छत्तीसगढ़, गोवा, हिमाचल प्रदेश, मिजोरम, पुद्दुचेरी और त्रिपुरा में कोविड-19 नए मामले दर्ज नहीं किए गए हैं। इस वायरस से दिल्ली में जिन तीन लोगों की मौत हुई है, उनमें 57 वर्ष की एक महिला, 83 वर्षीय महिला और 57 वर्षीय पुरुष शामिल हैं।

आकाशीय बिजली गिरने से पांच लोगों की मौत

प्रयागराज, वार्ता

उप्र में प्रयागराज के बारा क्षेत्र में आकाशीय बिजली गिरने से दो नाबालिग बालिकाओं सहित एक ही परिवार के चार लोगों और एक अन्य की जलकर मृत्यु हो गई।

बारा तहसीलदार कार्यालय से जारी सूचना के अनुसार यमुनागर के बारा तहसील क्षेत्र में सोनबरसा गांव निवासी वीरेंद्र वनवासी, पत्नी पार्वती और दो बेटियां राधा (3) एवं करिमा (2) कच्चे मकान में रहते थे। आंधी तूफान के बीच आकाशीय बिजली गिरने से छप्पर में आग लग गई। देखते-देखते आग ने विकराल रूप धारण कर लिया। वे बाहर नहीं निकल सके। ग्रामीणों ने जब तक आग बुझाई, तब तक एक ही परिवार के चारों सदस्यों की जिंदा जलने से मौत हो चुकी थी। उन्होंने बताया कि मृतक वीरेंद्र के परिवार में माता-पिता और उसकी दो पुत्रियां सोन कुमारी (10) और आंचल (08) हैं। दोनों बच्चियां अपने दादा-दादी के साथ दूसरे मकान में रहती हैं। दैवीय आपदा के अनंतगत देय सहायता धनराशि उपलब्ध कराए जाने के लिए पुत्रियों का आधार कार्ड बनवाकर बैंक

लखनऊ में आयोजित कार्यक्रम के दौरान केंद्रीय गृह मंत्री का दावा

अगले साल नक्सलवाद मुक्त हो जाएगा भारत

शाह टाइम्स ब्यूरो

लखनऊ। केंद्रीय गृह मंत्री अमित शाह ने रविवार को भरोसा दिलाया कि अगले साल 31 मार्च तक भारत नक्सलवाद से पूरी तरह मुक्त हो जाएगा।

लखनऊ के वृंदावन योजना, सेक्टर 18 स्थित डिफेंस एक्सपो ग्राउंड में आयोजित एक भव्य समारोह में 60 हजार 244 नवनि्युक्त पुलिस कार्मिकों को नियुक्तिपत्र वितरित करते के मौके पर उन्होंने कहा कि 11 राज्यों में फैला नक्सलवाद अब केवल तीन जिलों तक सीमित रह गया है और 31 मार्च 2026 तक भारत पूरी तरह नक्सलवाद मुक्त हो जाएगा। उन्होंने कहा कि आतंकवाद के खिलाफ भी मोदी सरकार ने कड़ा रुख अपनाया है। पाकिस्तान द्वारा तीन बार आतंकी हमलों का प्रयास किया गया, लेकिन भारत ने हर बार मुहताब्द जवाब दिया और आतंकियों के ठिकानों को नष्ट किया। उन्होंने ऑपरेशन सिद्धू का जिक्र करते हुए कहा कि भारतीय वायुसेना ने आतंकियों के मुख्यालयों को

कहा- देश के 11 राज्यों में फैला हुआ नक्सलवाद अब केवल तीन जिलों तक सीमित रह गया है

भव्य समारोह में 60 हजार 244 नवनि्युक्त पुलिस कार्मिकों को नियुक्तिपत्र वितरित किए

चूर-चूर कर दिया। शाह ने उत्तर प्रदेश सरकार को पारदर्शी और समावेशी भर्ती प्रक्रिया के लिए सराहना करते हुए कहा कि मुख्यमंत्री योगी आदित्यनाथ के नेतृत्व में उत्तर प्रदेश पुलिस ने न केवल भर्ती प्रक्रिया को निष्पक्ष और योग्यता आधारित बनाया, बल्कि हर जाति, जिले और तहसीलों के युवाओं को अवसर प्रदान कर एक नया कीर्तिमान स्थापित किया है। शाह ने विशेष रूप से इस बात पर जोर दिया कि इन नियुक्तियों में न

खर्च, न पचीं, न शिफारिश और न ही जाति के आधार पर कोई भेदभाव हुआ, बल्कि पूरी प्रक्रिया पारदर्शी और योग्यता के आधार पर संपन्न हुई। अमित शाह ने अपने संबोधन में कहा कि उत्तर प्रदेश पुलिस देश का सबसे बड़ा पुलिस बल है और आज 60,244 युवा इसके अभिन संघ बन रहे हैं। उन्होंने इस दिन को नवनि्युक्त कार्मिकों के जीवन का सबसे शुभ दिन करार देते हुए कहा कि यह गौरव का क्षण है। शाह ने बताया कि

अप विधायक ने नेका से समर्थन वापस लिया

जम्मू। जम्मू-कश्मीर में डोडा विधानसभा क्षेत्र से आम आदमी पार्टी विधायक मेहराज मलिक ने सतारूद नेका से अपना समर्थन वापस ले लिया है। मलिक ने कहा कि समर्थन वापस लेने का फैसला जम्मू-कश्मीर के लोगों के सर्वोत्तम हित में लिया है। उन्होंने विश्वास, जनता के कल्याण और समग्र विकास को अपनी सर्वोच्च प्राथमिकता के रूप में अपनी प्रतिबद्धता की पुष्टि की। मलिक ने एक्स पर पोस्ट किया, 'मेहराज मलिक, डोडा से विधायक सरकार गठबंधन में नेका से अपना समर्थन वापस लेता हूं। उन्होंने आगे लिखा, यह निर्णय जम्मू-कश्मीर के मेरे लोगों के सर्वोत्तम हित में लिया गया है, जिसका विश्वास और कल्याण हमेशा मेरी सर्वोच्च प्राथमिकता रहेगी।

अर्थ व्यापार

भू-राजनीतिक तनाव का बाजार पर रहेगा असर

मुंबई, वार्ता

इजरायल और ईरान तनाव को लेकर निवेशकों के सुरक्षित गंतव्य का रुख करने से स्थानीय स्तर पर हुई भारी बिकवाली के दबाव में बीते सप्ताह के प्रतिशत से अधिक लुट्ठ के घरेलू शेयर बाजार पर अगले सप्ताह अमेरिकी फेडरल रिजर्व के नीतिगत निर्णय और मध्य-पश्चिम के भू-राजनीतिक तनाव का असर रहेगा।

बीते सप्ताह बीएसई का तीस शेयरों वाला संवेदी सूचकांक संसेम्स 1070.39 अंक अर्थात 1.3 प्रतिशत का गतोत्ता लगाकर सप्ताहांत पर 81118.60 अंक पर आ गया। इसी तरह एनएसई का निफ्टी 284.45 अंक अर्थात 1.14 प्रतिशत की गिरावट के साथ 24718.60 अंक

अर्थ व्यापार

विदेशी मुद्रा भंडार बढ़ोतरी लेकर 696.7 अरब डॉलर पर

मुंबई। विदेशी मुद्रा परिसंपत्ति, स्वर्ण, विशेष आहरण अधिकार (एसडीआर) और अंतर्राष्ट्रीय मुद्रा कोष (आईएमएफ) के पास आरक्षित निधि में भारी बढ़ोतरी होने से 06 जून को समाप्त सप्ताह में देश का विदेशी मुद्रा भंडार 5.2 अरब डॉलर की बढ़ोतरी के साथ 696.7 अरब डॉलर पर पहुंच गया। वहीं इसके पिछले सप्ताह देश का विदेशी मुद्रा भंडार 1.2 अरब डॉलर लुट्ठककर 691.5 अरब डॉलर पर रहा था। रिजर्व बैंक की ओर से जारी सप्ताहिक आंकड़े के अनुसार 6 जून को समाप्त सप्ताह में विदेशी मुद्रा भंडार के सबसे बड़े घटक विदेशी मुद्रा परिसंपत्ति 3.5 अरब डॉलर की बढ़ोतरी लेकर 587.7 अरब डॉलर पर पहुंच गई।

अर्थ व्यापार

खाद्य तेल सस्ते, अधिकांश दालें हुई महंगी

नई दिल्ली, वार्ता

विदेशी बाजारों में तेजी रहने के बावजूद स्थानीय स्तर पर उठाव कमजोर पड़ने से बीते सप्ताह दिल्ली थोक जिस बाजार में खाद्य तेलों के भाव गिर गए। मूंफली तेल 330 रुपए, सूरजमुखी तेल 512 रुपए, सोया रिफाईंड 365 रुपए, पाम ऑयल 1629 रुपए और वनस्पति तेल 1318 रुपए रुपए प्रति किंवटल उतर गया। सप्ताहांत पर सरसों तेल 16666 रुपए प्रति किंवटल, मूंफली तेल 17582 रुपए प्रति किंवटल, सूरजमुखी तेल 15604 रुपए प्रति किंवटल, सोया रिफाईंड 13773 रुपए प्रति किंवटल, पाम ऑयल 12666 रुपए प्रति किंवटल और वनस्पति तेल 14433 रुपए प्रति किंवटल पर रहा।

प्रथम पृष्ठ के शेष...

गौरीकुंड में... द्वारा दी गई। इसके पश्चात तत्काल कार्रवाई करते हुए खोज एवं बचाव अभियान शुरू किया गया। उन्होंने बताया कि तत्पश्चात आपातकालीन प्रतिक्रिया दलों को सक्रिय किया गया। जिसमें जिला आपदा मोचन बल की टीम के साथ एक्सडीआरएफ की छह टीमें, एनडीआरएफ की आठ टीमें और 22 पुलिसकर्मी शामिल थे। ये सभी राहत एवं बचाव दल घटनास्थल गौरीकुंड से लगभग पांच किलोमीटर ऊपर स्थित गौरी में खडक नामक स्थान पर पहुंचे जहां तलाश और बचाव अभियान जारी है। उन्होंने बताया कि हादसे का शिकार लोगों के शव बुरी तरह से जल गए हैं। श्री रजवार ने बताया कि हेलीकॉप्टर में कुल सात लोग सवार थे। जिनमें पायलट सहित छह वयस्क और एक बच्चा हैं। सभी की हादसे में मृत्यु हो गई। मृतकों की पहचान कैप्टन राजबीर सिंह चौहान, पायलट, निवासी जयपुर, विक्रम रावत, कर्मचारी, बहरीनाथ केदारनाथ मंदिर समिति, निवासी रासी ऊखीमठ, (45), विनोद देवी, निवासी बिजनौर, उत्तर प्रदेश, (66), तुष्टि सिंह बिजनौर, उत्तर प्रदेश, (19), राजकुमार पुत्र सुरेश जायसवाल, निवासी महाराष्ट्र, (41), श्रद्धा पत्नी राजकुमार जायसवाल, निवासी महाराष्ट्र, (35), काशी पुत्री राजकुमार, निवासी महाराष्ट्र, बालिका (2) के रूप में हुई है। उन्होंने बताया कि पूरे क्षेत्र को घेर लिया गया है। फॉरेंसिक टीम तथा डीएनए सैंपलिंग टीम भी मौके पर पहुंच चुकी हैं। श्री रजवार ने बताया कि प्रभावितों के परिवार के लिए हेलपलाइन नम्बर जारी किए गए हैं। इसके लिए राज्य आपातकालीन प्रचालन केंद्र 0135-2710334, 9058441404 1070 (टोल फ्री)

कार्यस्थल में महिला सुरक्षा पर परिचर्चा

नई दिल्ली, वार्ता

असंगठित क्षेत्र की कामकाजी महिलाओं के लिए कार्यस्थल पर सुरक्षा के मुद्दे को लेकर रविवार को एक परिचर्चा का आयोजन किया गया। राष्ट्रीय राजधानी में आयोजित की गई इस परिचर्चा में महिला अधिकारों से संबंधित आठ संस्थाओं की 32 महिला प्रतिनिधियों ने भाग लिया।

परिचर्चा का आयोजन महिला अधिकारों से जुड़े स्वयंसेवी संगठन 'पारदर्शिता' ने किया गया। परिचर्चा में मुख्य तौर पर घरों में काम करने वाली महिलाओं को अधिकारों को लेकर विचार विमर्श किया गया। उन्हें कार्यस्थल पर यौन उत्पीड़न (रोकथाम, निषेध एवं निवारण) कानून, 2013 के प्रावधानों की विस्तार से जानकारी दी गई। परिचर्चा में कहा गया कि सुरक्षित कार्यस्थल प्रत्येक कामकाजी महिला का मौलिक अधिकार है

शाह टाइम्स

क्लासीफाईड्स

Sale

स्त्री के सामने लज्जित होने से बेहतर है

आज ही इलाज करा लेना खोई हुई मूर्दाना ताकत दोबारा प्राप्त करने के लिए आज ही मिलें वा फोन करें।

कालीजादा, उमराओ-UP

हाशमी देवाखाना

9997161320, 8272800800

काम कोर्स उदास क्यों?

अधिक रागुष्टि, हेरताओज पाक, शीघ्रप्रतन, गुप्तसक्ता, बचन की गुलियां से हमेशा के लिए छुटकारा।

फोन कर घर बैठे औषधियां डाक द्वारा प्राप्त करें।

ऋषि इंटरनेशनल

08899787114

09808917010

वैधानिक सूरक्षा

पदकों को सुवर्ण रिच वक्त है कि इन अमृतवा में प्रकाशित होने वाले सभी विचारों पर कार्रवाई करने से पहले पूरी जांच-पड़ताल कर में तब छवि साफ हो सके। जो कि अभिप्राय जो इन अमृतवा में प्रकाशित किसी भी विचार के जर्न में कोई गलती भ्रम है, किसी विकलितव नकार कर कोई कार्रवाई वा छवि नकार है वा कोई वक्ता है, वे ऐसा वह व्यक्ति, बुद्धि तथा चरित्र पर कठोर कानूनी, प्रकाशक वा उसके कोई कर्मचारी विचारप्रवाह वा उसके किसी उत्तर वा सेवा शु क्रिय पर किसी ऐसे को सक्ता का आवधान नहीं से तथा ऐसे विचारों विचारक किसी व्यक्ति को हुई छवि, हरी प्रतन के लिए विमोक्ष नहीं हो।

